

مہاراجے بیٹھتے تھے اور پھر ذرا —

نوراں کے پاس بہت کم لوگ آتے تھے بلکہ مہینوں کوئی نہیں آتا تھا۔ وہ بہت احتیاط برتنی تھی کہ انہیں، محلے والوں کو علم نہ ہو۔ لیکن ان دونوں کو دیکھ کر وہ سوکھی ہوئی ہری ہو گئی تھی —

بہت دنوں سے اُس نے پیٹ بھر کر روٹی پانی نہیں کیا تھا — مہینوں سے اُس نے کوئی کپڑا نہیں بنایا تھا... یہ آئے تھے اور رات کے اس پہر آئے تھے تو نیکی کے فرشتوں کی طرح آئے تھے۔

مشاہد نے ایک بار راستہ دیکھ لیا تو پھر اُس راستے کو یاد کر لیا۔

باہر بلیک آؤٹ تھا اور نوٹے ہوئے رنگین شیشوں میں اندھیرے کے پیوند تھے۔
بابر کو یہ شہر سخت ناپسند تھا۔ اُسے تو پورا ہندوستان اس کے باسی اور موسم اور پھل پھول سب ناپسند تھے... اس کے باوجود وہ ادھر آیا تھا تو پتہ نہیں کیوں آیا تھا۔
شیر شاہ سوری نے بستر مرگ پر مایوسی کا اظہار کیا — لاہور جیسے شہر کو مکمل طور پر تباہ کر دینا چاہئے... جو بھی ہندوستان کی سرحد پار کرتا ہے وہ اس شہر میں اپنے آپ کو ہتھیاروں سے لیس کرتا ہے اور صحت مند سپاہی بھرتی کرتا ہے اور پھر دلی پر حملہ آور ہو جاتا ہے۔ اتنا بڑا اور اتنا اہم شہر دلی کے راستے میں نہیں ہونا چاہیے۔
پہلی بار حملہ آور دلی سے لاہور کی جانب آرہے تھے۔

باہر اندھیرے کے پیوند آہستگی سے روشن ہو رہے تھے۔ مقبرے کے چاند کی کرنیں اگرچہ مدھم تھیں لیکن اہل لاہور اپنے صحنوں میں سفید پھول رکھتے جھجکتے تھے کہ کس دشمن جہاز اندھیرے میں اُن کی سفیدی کا تعین نہ کر لیں۔

اُس صبح مشاہد ایک خصوصی اجازت نامہ حاصل کر کے بی آر بی نہر کے کنارے تک گیا تھا... نہر کے پار ہندوستانی فوج کی نقل و حرکت با آسانی دیکھی جاسکتی تھی۔ انہیں ادھر آنا تھا اور لاہور کے رجم خانہ کلب میں ایک پیالہ پیگ پینا تھا — وہی اُن کے محاصرے کے دوران ترک کمانڈر نے اپنے مد مخالف کو پیغام بھیج دیا تھا کہ کل ہم دوبارہ کھانا آپ کے ہاں کھائیں گے ذرا مناسب بندوبست کر دیجئے گا۔ شدید لڑائی اور بھرپور حملے کے باوجود وہی آنا فتح نہ ہو سکا۔ دوپہر ہوئی اور گذر گئی۔ ادھر سے ترکوں کو پیغام آیا

کہ آپ آئے نہیں آپ کا کھانا ٹھنڈا ہو رہا ہے — جم خانہ کلب لاہور کا بلند اور
پتھروں سے جگمگاتا ہال بھی انتظار کرتا رہا لیکن — اُن کا پیالہ پیگ وہیں کسی میز پر پڑا
رہا۔ اور شاید اب تک پڑا ہے۔

بی آر بی کے کنارے — بت دھول اور بت دہشت تھی۔ جنگ کا لفظ کسی
سروں کے کھیت کی زردی کو بھی خوف سے بھر دیتا ہے۔

میجر شفقت بلوچ چھوٹے سے قد اور چھوٹی سی داڑھی کے ساتھ مورچے میں سے
برآمد ہوا اور وہ مشاہد کی جانب نہیں دیکھتا تھا، نہر کے پار مسلسل دیکھتا تھا اور جب باتیں کرتا
تھا تو ایک ایسے جانور کی طرح پریشانی میں کرتا تھا جس کے شکار کے لیے شکاری نے ایک دو
نہیں سینکڑوں جال پھیلا رکھے ہوں۔۔۔

سات کمروں والی کوٹھی کی دیرانی ابھی نئی تھی۔

مردان کا کول اکیڈمی میں زیر تربیت جنرل مین کیڈٹ تھا اور مشاہد ہر ماہ اس کے
بندیدہ چاکلیٹ اور تاریخ کی کتابیں لے کر ایبٹ آباد جاتا تھا۔ چند لمحے اُس کی اداسی دور
کرنے کی کوشش میں، اُسے تسلی دے کر اُسی روز واپس آ جاتا تھا۔

تو باہر ستمبر 65ء کا بلیک آؤٹ تھا۔ اہل لاہور جنگ کے اس ہیجان انگیز کھیل کو
انجائے کر رہے تھے، صرف اس لیے کہ یہ کھیل پہلی بار کھیلا جا رہا تھا۔ وہ ابھی تک ایک
مکمل جنگ کی مکمل تباہی سے نا آشنا تھے۔ وہ نہیں جانتے تھے کہ جب جنگ دنوں کو عبور کر
کے مہینوں اور برسوں میں داخل ہوتی ہے تو کیا ہوتا ہے۔ جب لاہور، کراچی اور پشاور
گھڑ ہو جاتے ہیں تو کیا ہوتا ہے۔ ایک محدود جنگ ایک قسم کا جذباتی رومان ہے جس میں
آپ کا جذبہ حب الوطنی بغیر کسی خدشے کے پروان چڑھتا ہے اور آپ وطن کی آزادی
کا جنگ میں با آسانی سرخرو رہتے ہیں۔

یہاں لوہاری دروازے کے اس بازار تک سکھ سردار کی بگھی آیا کرتی تھی۔ وہ
اُڑتا تھا اور بگھی واپس چلی جاتی تھی۔ اس جھروکے سے دارو اُس کی خالی بگھی کو جاتے
دیکھتی تھی۔

”مشاہد جی —“ اس نے اندھیرے میں آواز دی۔ ایک ایسی آواز جس کا چہرہ نہ
دیکھا جائے تو اُس میں شدید سپردگی کی خواہش تھی ”میں ایک موم بنی جالوں؟“
”ہاں —“ اُس نے کہا۔

موم بتی کے روشن ہوتے ہی پوری حویلی میں، آشنائی اور شناسائی کی سفید قلعی پھرنے لگی۔ صرف ایک لو جھروکوں، شیش محل کمروں، فواروں اور اُن پر کھلتی کھڑکیوں پر روشن کرنے لگی۔

”آپ ذرا ادھر بالکونی میں جا کر بیٹھ جاؤ جان —“ نوراں نے سر جھٹک کر ایک آنکھ بند کی اور وہ کم روشنی میں بھی نظر آئی کہ اک ادائے دلبرانہ تھی۔

اسے یہ عمل حماقت آمیز لگا کہ وہ مشاہد علی بیسویں صدی کی ماذرن ازم کا پروردہ کسی سکھ سردار کی رقاہ کے بوسیدہ ڈاننگ روم کے اوپر ایک بالکونی میں تن تنہا ۱۹۵۵ء کی جنگ کے دوران ایک بلیک آؤٹ کی رات میں براہمن ہو — لیکن وہ اٹھا اور چرچائی لکڑی کی سیڑھیوں پر احتیاط سے قدم رکھتا بالکونی میں پہنچ گیا۔

ناکافی جھلملاتی روشنی میں ایک مختصر کمرے میں، نوٹے ہوئے رنگین شیشوں والے تیسری منزل پر واقع کمرے میں — اور دن کے وقت یہاں سے مسجد وزیر خاں کے ٹکڑے مینار دکھائی دیتے تھے وہاں — نوراں ایک عجیب لباس میں تھی۔ مشاہد نے اُسے کبھی اتنے بھاری سرخ اور مدھم پڑتے گونے کناری کے کام والے لباس میں نہیں دیکھا تھا۔ نوراں نے اوپر بالکونی میں اُسے دیکھا جہاں اُس کی دادی ایک سکھ سردار کی ٹیلی آنکھوں اور بے ترتیب داڑھی کو دیکھتی تھی اور وہ اُسے — ایک نیلی جین اور نی شرت میں دیکھ رہی تھی۔

وہ کوئی عام طوائف نہ تھی — مجرا تو نہیں کرتی تھی — صرف ایک شخص کے لیے ناجتی تھی۔

وہ رقص کے لیے اپنی ایڑھیاں دھیرے سے آہستگی سے اٹھاتی تھی تاکہ گھٹکرو زیادہ شور نہ کریں۔ جیسے ایک مائن فیلڈ میں چلتی ہو۔ آفٹر آل باہر بلیک آؤٹ تھا اور جنگ ہو رہی تھی۔

وزیر آباد کے قریب چھ ستمبر کی نیم گرم دھوپ میں سرسبز چارے کے کھیتوں میں، گنے کی فصل کے قریب کہیں کہیں — آہنی سکریپ کے چند ٹکڑے — اُن میں سے ایک شکستہ مشین گن کی نالی کا رخ آسمان کی جانب۔ پہلا ہندوستانی جیٹ فائٹر جو ادھر آیا تھا۔ پائلٹ کے خون سے سکریپ کی جستی رنگت نیم سیاہ اُس دھوپ میں جو نیم گرم تھی — مشاہد اُسے دیکھ کر رنجیدہ ہوا۔ تمام جنگوں کا ایندھن ریزلٹ کیا ہے — زیر و پس زیر

میں فیملی میں کھیتوں پر دھول کے غبار جن کے اندر لوہے کی مشینیں گندم اور
چرواندی گزر گزرتی ہوئی چلتی تھیں — نکا خان — 65ء — بیرو — اور پھر 71ء
آل دے پھر ز۔

”اوائے — یہ اوپر کس... نے بتی جلا رکھی ہے — بند کرو اوائے۔“ نیچے گلی میں
کچھ آوازیں آئیں اور اُن کے اوپر پہنچنے کے ساتھ ساتھ ایک پتھر آیا جس نے اکلوتے
پتھر پر ٹکین شیشے کو توڑا اور کھڑکی میں یہی تو ایک شیشہ تھا جس نے کبھی دارو کو اور سکھ
برادر کو اس کمرے کی تنہائی میں دیکھا تھا، اور اندر وہ پتھر آیا — ٹوراں رُک گئی۔ وہ جو
اُن پر ہیاں دھیرے سے اور آہستگی سے اٹھاتی تھی ماکہ شور نہ ہو۔ رُک گئی — خوفزدہ
برکھم گئی۔

”بتی بند کرو اوائے نہیں تو ہم اوپر آتے ہیں —“ ایک اور دھمکی سے لبریز آواز
— ہل ڈینس کے پُر جوش رضاکار گلیوں محلوں میں گھوم کر ایسی کھڑکیاں تاک رہے تھے
جن کے اندر کہیں غلطی سے یا پوشیدگی سے روشنی ہوتی تھی۔

ٹوراں نے اُسی انداز میں، جس انداز میں ”میں ایک موم بتی جلا لوں؟“ کہا تھا...
اب ”میں موم بتی بجھا دوں مشاہدی —“ کہا۔

”ہاں —“ اُس نے کہا — اور پھر اُٹھ کر — اُس چھوٹے سے درشنی جھروکے
مٹا سے اُٹھ کر بوسیدہ کرم خوردہ میڑھیوں پر پاؤں سوچ سمجھ کر دھرتا اور پھر بھی اُن سے
لڑ جانے اور اُن کے نوٹ جانے کے خدشے اُس کے بدن میں رچتے تھے وہ نیچے آیا اور
اُن دوران ٹوراں گل پھلے موم بتی کے اوپر جھکی آنکھیں میڑھیوں کی جانب لگائے کہ
کب وہ باحفاظت اُتر آئے تو میں پھونک مار دوں۔ وہ قریب ہوا تو ٹوراں کی پھونک شعلے کو
اُڑانے لگی — اور موم بتی گل ہو گئی۔

— ”مشاہدی —“ وہ اندھیرے میں ٹولتی ہوئی آگے آئی — مشاہد اُس کی باس کو
پچھتا تھا کہ وہ اندھیرے میں آگے ہوئی تو وہ جانتا تھا کہ وہ کہاں ہے اور کتنی قریب ہے۔
خُذرت لگتا ہے... اپنا ہاتھ مجھے دو —“

پھر وہ بست دیر اپنے آپ سے ہی باتیں کرتی رہی... بلاول بٹ کے ہمراہ اُس کا پہلی
لڑانا اور اُس نے چند روز سے پیٹ بھر کے کھانا نہیں کھایا تھا — ”جان میں نے تمہیں
کناکھ نہیں سمجھا... یہ تو تم جانتے ہو ناں —“

”ہاں —“

”تو جان ناراض نہ ہونا —“ اندھیرے میں اب بھی مشاہد آگاہ تھا کہ وہ فاصلے پر ہے ”تمہیں تین برس ہو گئے ہیں میرے پاس آتے ہوئے — تو تمہیں خواہش نہیں ہوئی — ہیں؟“

مشاہد کی جانب سے کوئی جواب نہ آیا۔

”میں ذرا دُیری ہوں — لیکن اتنی بھی نہیں — ہیں؟“

مشاہد پھر خاموش رہا۔

”مشاہد جی میں رانی ہوں اس حویلی کی — ابھی فیصلہ ہونا ہے — میری دوا یہاں راج کرتی تھی“

کھڑکی کا آخری شیشہ فرش پر کرچیوں کی صورت میں تھا... یا ہو گا — کہ دکھا نہیں دیتا تھا... اور ان میں — ان کرچیوں میں جانے کیا کیا صورتیں تھیں جو پنہاں ہو گئے اور جو چوکھٹے اور خلاء تھے کھڑکی کے — اُن کے باہر لاہور کے بلیک آؤٹ آسمان پر بہت دیر دیکھنے سے مسجد وزیر خان کے مینار شاہنے سے دیکھتے تھے۔ نیلے نین نقش دار۔ مینار اب سرمئی دیکھتے تھے۔

تو اب جیسا کہ آغا حشر کے ذرا مومن میں بدلتا ہے تو منظر بدلتا ہے۔

یہ وہی آغا صاحب ہیں کہ اگر آپ چوک مزنگ سے چوہڑ جی کی جانب سفر کرتے ہیں، آپ کے دائیں بائیں آگے پیچھے اہل وطن بھی ایک بھگدڑ کے عالم میں سفر کرتے ہیں تو رکتی اور بمشکل بحال ہوتی ریفک کی غلیظ دلدل میں اپنے آپ کو شدید گرمی کو سہتے، یعنی اگر گرمیوں کا موسم ہے تو، جب آپ میانی صاحب قبرستان کی گذرتی قبروں کو دیکھتے ہیں تو وہیں ایک لوح پر موصوف کا نام دیکھتے ہیں... اور نقل کتبہ کتبہ باشد...

مزار پر انوار جناب آغا سید محمد شاہ صاحب

المعروف اندین شیکسپئر حضرت آغا حشر کاشمیری

28- اپریل 1935ء

”اظہارِ حقیقت“ مبنی بر ”حقیقت“

ایک اک تمثیل تیری وقت کا تھی شاہکار
 پھر گئی تیری دہائی مچ گئی تری پکار
 تیری تصنیفات کے اوصاف آئینے بے شمار
 لکھنے بیٹھوں میں تو صبح حشر بھی ہو آشکار
 پھر بھی نظم و ضبط سے باہر ہو جولانی تیری
 بند سے باندھی گئی کب حشر طغیانی تیری

منشی دل لکھنوی

تو جناب آغا حشر شاکل منظر بدلتا ہے اور 65ء کے بلیک آؤٹ سے براہ راست
 اندر پرواز کرتا ہوا 92ء میں آ جاتا ہے۔ کردار وہی رہتے ہیں۔ وقت بدلتا ہے یا کرداروں
 چہروں کی جھریاں اور دانت اور باقی رہ جانے والی زندگی کے مہ و سال بدلتے ہیں —
 زلال حویلی کا سیٹ تقریباً وہی رہتا ہے صرف گرگایاں اور کاریگروں کے چہرے ان ہو
 گئے ہیں۔ مسجد وزیر خان کے مینار بھی خالی چوکھٹوں میں ہیں... اور ایک چوکھٹے کا آخری
 رخس نے سکھ سردار کی پگڑی کے رنگ جذب کئے تھے 65ء کے بلیک آؤٹ پتھر کی زد
 آ کر کرچی کرچی ہوئے اتنا عرصہ گزر چکا ہے کہ اُس ڈاننگ روم میں کہ جس میں دارو
 مل کرتی تھی فرش پر اُس کا ایک ذرہ ایک شائبہ بھی موجود نہ تھا۔ اگر ایک کرچی بھی
 اُس میں سکھ سردار کی رنگین پگڑی کے رنگ لٹکارے مارتے۔ تو ہم 92ء میں آ
 گئے ہیں۔

”ہیں مشاہد جی یہ کیا کہہ رہے ہو — چوڑی سے شادی کرو گے؟“ ابھی تک اس
 ایٹانڈی میں ایک شاہانہ پن تھا۔ حُسن کے تکبر کی جھلک تھی جس میں جھریوں میں
 مل ہوئی آنکھیں اور حلقے تھے... راکھ بھرے ہاتھ تھے اور پچاس گرگایوں کی ایڑھیاں
 پٹی سے روز کا دانہ پانی چلتا تھا۔

”مجھے برگیتا چاہئے —“

”چاہئے کے لئے شادی کرنا ضروری ہے؟“

”ہاں —“

”اتنی حیاتی آپ نے یونہی گزار دی ہے۔ اب ادھیڑ عمر میں آئے ہو تو شادی کرنا

چاہتے ہو... اور وہ بھی... ناں ہے تو چوڑی ناں —

پہلے بار جب شرمیونخ میں نہیں شہر لاہور میں کرمس تھی ظفر علی روڈ کے اس
پُر آسائش گھر میں... کچی آبادی اور ریلوے لائن کے ساتھ ابھی ابھی رافنی ایزبرگ
العروف لپو — ساڑھا یسوع اچ آیا سی، گا چکا تھا اور باہر کچی دیواروں پر بارش گرتی تھی
اور خاموش ہوتی تھی ایک سیاہ فام پگڑی باندھے سوکھے اور بے توقیر شخص کی جھگی ہوئی
مونچھیں — جیسے ابھی جوہر میں سے نکل کر آیا ہو... کچھڑ بھرا — بے چارہ اور کمینہ —
صاحب جی۔ گریب آدمی ہوں میری جنانی نے یکدم اکو داری تین بچے جن دیئے ہیں —
اٹھو مشالہ انیس دودھ پلاؤ۔ مقدس باپ نے تمہیں دو بچوں کی ماں بنا دیا ہے۔
وہ کالٹو مالٹو سیاہ بدہیت چیتھڑے ایک زبردست فرانسیسی سائن کی جھالروں والی
Col میں پڑے مشالہ کے ہاتھوں سے دودھ پیتے رہے اور متعدد فیڈر پینے کے باوجود ان
کے پٹ بڑے نہ ہوتے تھے اُسی طرح چپکے رہتے تھے۔ چند دنوں بعد جب ان کے سانس
چلنے لگے تو وہی سوکھا اور بے توقیر شخص آگیا صرف اس بار اُس کی سفید مونچھیں جھگی ہوئی
نہیں تھیں کہ باہر بارش نہیں تھی، تیز دھوپ تھی اور وہ ہاتھ جوڑ کر منتیں کرنے لگا۔
صاحب جی، ان میں سے ایک کا کا ہے، یہ مجھے واپس کر دو — میرا ہاتھ بٹائے گا جھاڑو پکا
کر صفائی ستھرائی کرے گا۔ لوگوں کے کوٹھے اُتارے گا — باقی کالکی کو بنا شک آپ رکھ
لو۔“

مشالہ یقین نہ کر سکی کہ کوئی بھی شخص چاہے وہ کاموکی کارہنے والا ہی کیوں نہ
ہو کیسے اپنے دو بچوں میں صرف بیٹے کی بازیافت میں دلچسپی رکھ سکتا ہے۔
چند ماہ بعد رافنی ایزبرگ اپنی پوترتا اور اپنے سچ کی آخرت میں یقین رکھتا ہوا
مشالہ اور اُس ابھی تک سیاہ بدہیت چیتھڑے کے ساتھ سویڈن واپس چلا گیا۔
پانچ برس بعد جو تصویر دریائے یونا کے کنارے بیٹھے ہوئے ایزبرگ خاندان کی
مشاہد کے لیٹر بکس میں سے کرمس کے دنوں میں ہی برآمد ہوئی اُس میں رافنی۔ مشالہ
اور اُن کے دو موٹے تازے بچوں کے علاوہ ایک حیران اور بڑی بڑی آنکھوں والی سیاہ لک
کوئلہ سیاہ بچی بھی تھی — وہ اب ایک چیتھڑا نہ تھی۔ ایک بچی تھی۔
اور کافی برس بعد جب مشاہد ایک ٹیکسٹائل فیر میں شرکت کے لئے پونے پورٹ
گیا، شام کو مختلف کمپنیوں کے بروشر اور اشتہاری پمفلٹ اور ٹیکسٹائل سے

اٹھائے ہانپتا ہوا اپنے ہوٹل کے کمرے میں داخل ہوا تو اُسے خیال آیا کہ یہاں کے اس ساحلی شہر میں راؤنی ایزبرگ عرف لپو بھی رہا کرتا تھا اور وہ ایک زمانے میں کامریز از جان دوست بھی رہا تھا... یہ خیال ظاہر ہے اُسے یک لخت نہیں آیا تھا —

اس نے فون اٹھا کر انکوآری سے ایزبرگ کا نمبر دریافت کیا — اور یہاں ہزاروں بری ہیں تو پہلا نام کیا ہے — راؤنی — جواب آیا راؤنی بھی بے شمار ہیں لیکن ہم تلاش کرتے ہیں۔

دریائے یوٹا کے کنارے ایک بے آرام کرنے والے سرد اور دُھند بھرے موسم بہار ہی ٹھنڈے لینڈ سکیپ میں ایک ایسا گھر تھا جس کے اندر مشرق کے رنگوں کی گرمی

راہستانی پگڑیاں۔ فیکٹریوں میں وسیع پیمانے پر تیار ہونے والی راجپوت اور مغل ایگڑز۔ پیتل کی دیویاں۔ اونٹ کی کھال کے بد وضع لیمپ۔ لائیز اور سندھی زلیاں... ایک پوری دیوار موٹے شیشے کی تھی جس پر کمر جمتی تھی ماننے کے منظر کو دھندلاتی تھی اور سامنے کے منظر میں بھی ایک سرد لینڈ سکیپ کے دریائے یوٹا جیسے منجمد ہونے کو تھا۔

”ہامالی فرینڈ —“ راؤنی کی داڑھی راسپونین کے ہم پلہ ہو چکی تھی اور اُس کی ہونٹوں کے گرد وہ سال کے حلقے تھے اور دانت جو پہلے ہی زردی مائل تھے اب بوسیدہ آتے تھے۔

”مشاکلہ کہاں ہے؟“

”ہا — مشاکلہ“ راؤنی نے ایک ہچکی بھری ”وہ ذرا دیر سے گھر آتی ہے۔ لیکن موجود ہے اور وہ جانتی ہے کہ تم آرہے ہو۔ ہم نے اسے تھوڑی سی پانجابی اور اُردو ہے جتنی ہمیں آتی تھی... دونوں بچے سوچکے ہیں۔ لیکن — میرا خیال ہے کہ ان دونوں کی یاد میں تم ہمیں اتنا وقت تو دو گے کہ ہم اکٹھے فز کر سکیں... تم میرے پہلے ملاؤ دست ہو —“

میڈلز کا بس چلے تو وہ اپنی ہچکیوں کے زور سے بجلی کو نیست و نابود کر دیں اور

سرف موم بتیوں کی روشنی میں پوری زندگی ہنسی خوشی گزار دیں۔

سوئذ یوں بھی تاریکی کے پجاری ہیں...

راؤنی نے ڈانگ ٹیبل پر پانچ موم بتیوں کو روشن کیا اور پھر تمام لائٹس آف

دیں۔

وہ بہت دیر تک اور بہت غیر ضروری تفصیل کے ساتھ پاکستان میں میسریت کے اپنے فرقے کے پھیلاؤ کے بارے میں گفتگو کرتا رہا۔ میز پر خوراک کی درائی حیرت انگیز تھی... اس کا جواز راؤنی کے پاس موجود تھا۔ مشاغل نے پچھلے ایک برس میں مختلف دھنوں اور تہواروں کے موقع پر اپنی مشرقیت ثابت کرنے کے لئے تیز مصالحوں والے پاکستانی کھانے تیار کئے تھے اور ان میں سے کچھ بچا کر ان کے پیکٹ بنا کر فریزر میں محفوظ کر رکھے تھے۔ ان میں بیٹلن گوشت بھی تھا جو مشاہد نہایت رغبت سے کھا رہا تھا جب برگیتا ہال نما کمرے میں جہاں شیشے کی دیوار کمر آلود ہو رہی تھی اور اُس کی ٹھنڈک بدن میں سرائت کرتی بے آرام کرتی تھی — داخل ہوئی۔

دریائے یونا کے رخ اور آلودہ پانی کہ وہاں بندرگاہ میں درجنوں زائر — آل ٹینکر اور کارگو کیررز اپنی آلودگی انڈیل رہے تھے، اندر اس شیشے کی دیوار کے اندر راؤنی ایز برگ کے گھر کے اندر یہ پانی اتنی آہستگی سے داخل ہوئے جیسے وہ بھی ذر پر مدعو تھے۔ صرف مشاہد نے انہیں دیکھا، مشرقی دستکاریوں اور گوڑھے رنگوں کے درمیان وہ پانی رواں تھے اور ان کے درمیان برگیتا کا سیاہ جسم تھا جو اُس نے دیکھا جو اُس تک بہتا ہوا آیا۔ کی بخ بستی میں سے اُس لمحے بھاپ اٹھتی تھی جب وہ اُن کے پس منظر میں چلتی ہوئی آئی۔ کھڑکی سے باہر سلیٹی اور سیاہ لینڈ سکیپ میں کوئی سفید شگوفہ نہ تھا جو اس کی گود میں گرنا یہ وہی چیتھڑا ہے — پچیس برس پہلے کا — ظفر علی روڈ کی رات میں،

بے آواز بارش میں ایک بے حیثیت گیلی مونچھوں والے شخص کی اولاد — کیا وہی ان کے سامنے ہے جسے وہ دیکھتا چلا جا رہا ہے ایک بے بسی اور لاچارگی کے عالم میں۔

وہ اٹھا اور اس کی جانب بڑھا اپنا ایک ہاتھ کسی پنجابی بزرگ کی طرح آگے اُس کے سر پر پیار دینے کے لئے کہ اس عمر کی لڑکیوں کو ایسے ہی شفقت اور بزرگی سے پیار دیتے ہیں اور پھر وہ رک گیا — اُس کے جذبات کا دھارا بالکل مخالف سمت کو بہا تھا — وہ رُک گیا۔

برگیتا نے مڑ کر اپنے باپ — رازنی ایز برگ کی طرف سوالیہ نظروں سے دیکھا اور
 لہجہ کا ترجمہ رازنی نے آسان اردو میں کر دیا "میری بیٹی... یسوع کی یہ پاکستانی
 ہے کہ..." وہ ایک پاکیزہ ہنسی ہنسا "اس شخص کا رنگ مجھ جیسا ہے —"

"ایک چوڑی سے بیاہ کرو گے مشاہد چوہدری جی —"
 مشاہد بہت دیر چپ رہا۔ وہ مشورہ کرنے آیا تھا۔ اُس کا خیال تھا کہ نوراں ایک
 اہل زور کی حیثیت سے درست رائے دے گی لیکن واضح طور پر وہ بھی ایک پارٹی

"برگیتا ایک سویڈش لڑکی ہے۔ مکمل طور پر۔ وہ... اُس نے تو پاکستان دیکھا بھی

"پر ہے تو کاموں کی کے چوڑے کی بیٹی مشاہد جی۔ چاہے سویڈن میں کھاپی کے جوان
 کن بکھیروں میں پڑ گئے ہو۔ عشق تو کوئی چیز نہیں —"
 "ہے —" اُس کی آواز میں اتنی سختی اور قطعی آخریت تھی کہ نوراں ڈر گئی
 — مجھے برگیتا چاہئے"

اب تک لال حویلی کی ملکیت کا فیصلہ ہو چکا تھا۔ پہلے اکبری منڈی کے ایک
 نے اُسے گرم مصالحے، ہلدی اور مریچوں کے گودام کے طور پر کرائے پر حاصل کیا
 راہی نے مالکوں کو چند متمول موچیوں نے دو گنا کرایہ آفر کر دیا۔ اب وہاں
 لائٹ تھیں اور اُسے فیکٹری کہا جاتا تھا... نوراں کی "گا کہیاں" اختتام پذیر ہوئے
 دچکی تھیں... وہ اپنے پیشے سے مطابقت رکھتے ہوئے فکر فردا سے آزاد رہی...
 قائم ہوئی تو کچھ ہاتھ ملے نہ تھا... کوئی ٹھکانہ نہ تھا... چنانچہ روزانہ چالیس پچاس
 لاکھ ایزہیاں جرمن سریش کے ساتھ اور روٹی پانی کا بندوبست۔ نوراں سر جھکائے
 اُس کے گرد حلقے اور کم دانٹوں والے منہ پر جھریاں بھرے ہونٹ لٹکتے ہوئے... بس
 لہر مشاہد جی آجاتے۔

کارگر جن میں سے بیشتر چہار تھے اُسے شک کی نظروں سے دیکھتے کیونکہ جب وہ
 اُس کی پشت سے قطعی طور پر عمر کا اندازہ نہ ہوتا تھا اور جوان کارگر ایک بار تو
 لہجہ اپنے بدن کو اینٹھتا ہوا محسوس کرتا تھا۔

”جے فیصلہ کر کے آئے ہو مشاہد جی تو پھر مجھ سے کیوں پوچھتے ہو۔ بسم اللہ“
 ”عشق چیز ہے —“ مشاہد کی آواز بہت بھرائی ہوئی تھی کہ اُس کے سامنے بڑی
 کی سیاہ جنبش اور بڑی بڑی آنکھیں تھیں۔
 ”ہو گی —“ راکھ بھرے ہاتھوں نے اپنے آپ کو جھٹکا۔

یہ جو سیاہ اور پوشیدہ آنکھوں والیاں ہنستی تھیں اپنے برقعوں کے پلوں میں لو
 جن کے چھریے بدن ابھی پھونکتے تھے — زور لگا کر — موسم آنے سے بہت پہلے
 — ٹہنیوں میں سے اُبھرتے ہوئے... تو یہ اندرون شہر کی نیم خواندہ لاہورنیس تھیں اور
 کے دلوں کے اندر ہی اندر عشق شاہ حسین والی دھمال ڈالتا تھا اور یہ وہی کھوئیاں تھیں
 جہاں سے عاشق پانی بھرتے تھے۔

پر نہیں — ایک اور کھوئی بھی تھی جہاں سے مشاہد پانی بھرنا چاہتا تھا۔
 جہاں کھوئیاں تے بھرن معشوق پانی —
 برگیتا۔

دونوں باجیوں پر فی الفور اور بیک وقت غشی کے دورے پڑ گئے۔
 غش کھانے سے پیشتر انہوں نے اپنے سینوں پر دو ہٹ مار کر بن کئے ”ہائے ہائے“
 چوہدری اللہ داد کا بڑا بیٹا — ہمارا بھائی اور ہائے ہائے — چوڑی کو گھرا رہا ہے —
 مناسب وقفوں کے بعد وہ غشی سے ہوش میں آئیں، متعدد ٹشوز گیلے کرنے کے
 بعد سیون اپ یا کو کا کولا کی ایک ایک بوتل پینے کے بعد پھر بے ہوش ہو جاتیں۔
 آہستہ آہستہ اُن کے لئے مزید غش کھانا ممکن نہ رہا اور وہ ماتھے پر ہاتھ رکھ کر
 چارپائیوں پر آلتی پالتی مارے سپارہ پڑھنے والے بچوں کی طرح آگے پیچھے ہلتی بین کرنا
 لگیں... اور دیر تک کرتی رہیں...

مردان کراچی سے لاہور آنے والی سست ترین ٹرین میں بیٹھا ہنگولے کھانا، بھول
 پھانکتا اپنے آپ میں ہنس رہا تھا، خوش ہو رہا تھا... بھائی جان... حیران پریشان اور جگر
 بیابان... بالآخر... ایک عدد بھابھی اور وہ بھی سوڈش — پاک سرزمین شادباد!

پونے برگ میں سیاہ رات جیسی سیاہ وہ بچی جس کے نین نقش آسرو منگولانڈ تھے
بلکہ ایک غیر فطرتی چیز تھی کہ سویڈن میں ہر شے ہر رنگت سفید اور بے
رنگ تھی، اُن کی مندرائیں بھی سفید تھیں۔

وہ ہمہ وقت مانگ میں رہتی — ایک گڈلک چارم کے طور پر — دوسرے بچوں
کے ساتھ کھیلنے کے لئے ایک سیاہ گڑیا کے طور پر — اور ایک سیاہ فام کے لئے سفید فیاضی
کے مظاہرے کے طور پر۔

کبھی نہ کبھی کوئی شدید گڑبڑ تھی جو اُس کی سمجھ میں نہ آتی تھی۔ اُس کے ماں
پاپے ہی تھے جیسے سب بچوں کے تھے لیکن وہ سب بچوں جیسی نہ تھی — اور اس
لہذا وہ اس کے دو چھوٹے بھائی بھی ویسے ہی تھے جیسے سب بچے تھے لیکن وہ نہ تھی —
بلکہ نہ تھی — بس یہی گڑبڑ تھی۔

پہلی بار جب اُس کے بچپن کا بند اندر کی رطوبتوں سے نونا تو مشالہ نے اس کا
مہندحاتے ہوئے... اُسے زندگی کے حقائق بتاتے ہوئے جنہیں وہ بہت عرصے سے
چکی تھی پہلی بار اس کے سیاہ وجود کا سبب بتایا — تم پاکستانی ہو — تمہارے ماں
... اور میں اور پاپا تمہیں بے حد چاہتے ہیں...

وہ بہت دن سو نہ سکی۔ اُس کی خصلت میں تشدد نے زور پکڑا۔ سکول سے
میں آنے لگیں... وہ ایک وحشی نیگرس کی طرح Behave کر رہی تھی۔

اگر یہ میرے ماں باپ نہیں ہیں تو میں یہاں کیوں ہوں — اُن کے پاس کیوں
— ہوں۔

راؤنی اپنی داڑھی کھجلا تا بہت مدد دکھائی دینے کی کوشش میں اُسے سمجھاتا کہ ادھر
دو شادی اور تنگی ہے۔ تمہارا باپ — ایک سوپہر ہے اور تمہارے بہن بھائی لوگوں کا
موت کرتے ہیں اور تم اب وہاں نہیں رہ سکتیں اور تم بہت اچھے نصیب کی ہو کہ یہاں
سے پائل سویڈن میں ہو اور ہم تمہیں اپنی سگی بیٹی سے بھی زیادہ عزیز رکھتے ہیں۔

بہت ادب کرنے والی اور ازحد دھیمی بچی میں تشدد اور نافرمانی کی جڑیں گہری ہو
تھیں وہ اب راؤنی اور مشالہ پر چیختی تھی اور دیر سے بہت دیر سے گھر آتی تھی —
میں بھی آتی تھی۔

پلٹے برگ میں اب بھی اُس کی مانگ تھی — لیکن اس مانگ میں فرق تھا۔

وہ بہت مختلف بدن کی اور سفید بید شیش کو بھی گرمی سے بھورا کر دینے کی صلاحیت رکھنے والی ایک آسٹرو منگولائیڈ لڑکی تھی اور عام سویڈ لڑکیاں بہت بے ذائقہ اور ٹھنڈی تھیں... اسی لئے یونے برگ میں اب بھی اُس کی مانگ تھی۔

راڈنی اُسے واقعی دل سے چاہتا تھا، وہ پہروں متفکر بیناد اڑھی کھجاتا رہتا۔ شاید انہی زمانوں میں مشاکلہ سفید سفوف کی طرح مائل ہوئی اور اُن کی آمدنی بیشتر حصہ ادھر صرف ہونے لگا۔ راڈنی کچھ بھی نہیں کر سکتا تھا۔ نہ اپنی سیاہ فام بیٹی کے لئے اور نہ اپنی جنگلی بیوی کے لئے۔ وہ بھی راتوں کو دیر سے آتی اور جب بھی آتی اُس کے ہمراہ ”راڈنی میٹ مائی فرینڈز —“ عجیب قماش کے نوجوان ہوتے — وہ سفید سفوف آسان دستیابی کی کشش میں ہی ایک بار اکیلی پاکستان بھی گئی تھی۔

راڈنی ایک شام فکر مندی کی انہی سوچوں میں گم نیلی ویرن کی خالی سکرین کو دیکھتا جا رہا تھا جب مشاہدہ کا فون آگیا — میں یونے برگ میں ہوں۔

برگیتا کے سامنے جب وہ نیچے ڈرائنگ روم میں آئی، شیشے کی دیوار کے آگے گزر کر اُس کے سامنے آئی... توہ ٹھنک گئی — اس کے سامنے ایک چچ تھا... اُسی رنگ اور نسل کا... وہی جس کی تلاش میں منطق الطیر کے پرندے نکلے تھے اور اُس چچ کی شکل جیسی تھی۔ ہو بہو وہ آپ تھے جیسے آئینے کے مقابل ہوں اور برگیتا کے سامنے آئینہ جس میں وہ اپنے آپ کو دیکھتی تھی... کون آیا پہن لباس کڑے... کون آیا؟

جب اگلی شام پایا راڈنی نے ایک ناپسندیدہ لہجے میں اُسے بتایا کہ مشاہدہ جو اُن کا عمر ہے اُس سے شادی کرنا چاہتا ہے تو برگیتا کے سامنے ایک آئینہ تھا اور وہ اپنے آپ اس میں دیکھتی تھی اور ہمیشہ دیکھتے رہنا چاہتی تھی۔

شکر دوپہر کی خاموشی میں جب کھٹکتی چوڑیوں کی آواز تادیر کھٹکتی تھی لوگ منہ پر
بے ڈالے ٹاہلیوں کی چھاؤں میں الانی چارپائیوں پر گھوک سو رہے تھے اور کچے کچے
والی کھڑکیاں باہر کی ٹو روکنے کے لئے کواڑ بند تھیں اور پھر بھی ان کے اندر منہ
لا کر سونے والوں کے کانوں میں خشک بے رنگ آسمان میں سیاہ ستارہ ہونے والی
نکی چیرتی آوازیں ایک ناگوار ارتعاش کے ساتھ اُترتی تھیں۔

جوہڑ کی سطح پر کہیں کہیں کالی تھی جو گرمی کی شدت سے جیسے پہلو بدلتی ایک ناگوار
بنی تھی۔ پانیوں کی گدلاہٹ میں ایک گرم موٹائی تھی۔ کناروں پر کان بوٹی ہلتی تھی اور
ہاکے کا سنی خوشنما پھول شکر دوپہر میں خوش تھے اور اُن پر ایک باریک گتی فضا میں جیسے
نہ تھی لیکن ایک چھونے سے متحرک بادل کی طرح کبھی اس پھول پر کبھی بدبودار کالی

جوہڑ اپنے غلاظت بھرے وجود اور گہرے ٹھہرے ہوئے اندھے پانیوں کی نیم گرمی
اک وہ پانی اُبلنے سے ذرا ادھر تھے تو یہ جوہڑ سطح پر ایک سٹل لائف تصویر کی مانند ٹھہرا
اور بے جان لگتا تھا سوائے کان بوٹی کے جو ہلتی تھی اور گتی کے جو رک رک کر اُترتی

سب جدھر دیکھتے تھے بر گیتا بھی ادھر دیکھتی تھی۔

اور سب جوہڑ کے کنارے سے ذرا دور جہاں خود رو بوٹی پانیوں کو ڈھکنے میں ناکام
تھی وہاں دیکھتے تھے — اور دیکھتے دیکھتے ٹھہری ہوئی ٹو سے ٹوستے بدبودار پانیوں میں
کچڑ کا ایک ہیولے سا باہر آیا — اور سب لوگ ذرا آگے ہوئے — بر گیتا اور مشاہد
مکمل رہے۔

وہ گہرے پانیوں میں سے نکل کر بوٹی کو ہاتھوں سے پرے کرتا کچڑ میں سے پاؤں
باہر آیا تو اُس کے بدن پر جوہڑ کی تہ کی تمام تر غلاظت اور گارا ایک رواں اور جاندار

اور نیم سیاہ لپ کی صورت میں گرتا تھا۔ اُس کے نتھنوں، کانوں اور منہ میں سے کدے ایسے دھیرے دھیرے رس رہی تھی جیسے اُس کی رگوں میں خون کی بجائے کامو کی جوڑوں کا گارا گردش کرتا ہے۔ اُس نے اپنا دایاں ہاتھ فخر سے بلند کیا جس میں کانسی کا کٹورہ تھا اور اُس میں سے بھی گارا گر رہا تھا۔

برگیتا نے اپنے چہرے کو جو گرمی کی شدت سے ہر لمحہ بھیگتا اور نچرتا تھا ایک پھر پونچھا اور کانسی کے کٹورے سے نظر ہٹا کر مشاہد کی جانب دیکھا — مشاہد نے اثبات سر ہلایا۔

بوڑھے بکواساہ پکتے کا اب سر ہلتا تھا اور وہ سر صرف ایک لمحے کے لئے ہلاتے موقوف ہوا جب اُسے بشیراں بی بی نے اپنے جینز کے کٹورے کو جوڑ میں سے نکالنے پر دس روپے کا نوٹ تھمایا۔ نوٹ اُس کی مٹھی میں آتے ہی گارا ہو گیا اور اُس کا سر پھر سے ہلکا۔

تماشہ ختم ہو گیا۔

جو ٹاہلیوں کے نیچے پچھی الانی چارپائیوں سے اٹھ کر آئے تھے اور جو اپنے پکے گھروں کی نیم تاریک ٹھنڈک میں سے لُستی لُو اور خشک آگ برساتے آسمان تلے صرف اس لئے آئے تھے کہ ایک مرتبہ پھر بکواساہ پکتے کا ساہ دیکھیں، واپس چلے گئے۔ کہیں اُن میں سے کچھ کو وہم تھا۔ کچھ کی خواہش تھی کہ اس مرتبہ بکواساہ کے اندر ڈبکی لگائے گا تو پھر ابھرے گا نہیں — وہیں رہے گا۔ اور اُنہیں اس موقع پر موجود ہونا چاہئے۔

وہ اپنی آنکھوں پر سے کیچڑ کے لپ کو سمیٹتا، لنگوٹ کو سنبھالتا ادھر گلی کی جانب ایک نابینا شخص کی مانند جا رہا تھا، اور کیونکہ اُس کی مٹھی میں دس روپے کا نوٹ تھا اور اُس کے سوا دنیا میں کوئی اور مذہب کوئی اور سچائی نہ تھی جب — برگیتا نے اُس کے کیچڑ بھرے سوکھے سیاہ ٹہنی بازو پر اپنا ہاتھ رکھا — ”ڈیڈی —“

”ہیں جی —“ وہ ڈر گیا کہ شاید کوئی اُس کا نوٹ واپس لینے آیا ہے۔ اس نے پونٹوں پر سے گرتے اور اب گرمی سے تیزی سے خشک ہوتے کیچڑ کو پھر سے پونچھا اور اپنے سامنے کھڑے ایک صاحب اور ایک بیگم صاحبہ کو دیکھا اور بیگم صاحبہ کا رنگ اگرچہ اُس جیسا تھا لیکن اُن کا ہاتھ اُس کے بازو پر تھا۔ وہ سمٹ کر اور جھجک کر ذرا فاصلے پر ہو گیا۔

تھا اور وہ بیگم صاحبہ تھیں... بیگم صاحبہ کا ہاتھ وہیں رہا اور جب اُس کے بازو سے،
اُس کے سٹ کر پیچھے ہٹنے سے، الگ ہوا تو اُس پر بھی کشافت کا لپ تھا۔
”آپ برکت مسیح ہو؟“ مشاہد نے پوچھا۔

بکویڈم انسان سے قدموں میں لوٹنے والا ایک جانور ہو گیا — آج تک جب
میں اس سے یہ سوال پوچھا گیا تھا کہ کیا تم برکت مسیح ہو تو ہمیشہ اُس پر کوئی نہ کوئی مصیبت
پڑا ہوتی تھی... کسی چوری کے شک میں تھانے میں حاضری — پھر چھتر کٹ اور مک مکا
— یا پھر چوہ ریوں کی بیگار — یا پھر محکمہ ایکسائز والے... کہ پر مٹ پر شراب لے کر
ملاؤں کو بیچتے ہو — تو وہ ایسے تمام موقعوں پر قدموں میں لوٹنے والا جانور بن جاتا تھا
مرف چاؤں چاؤں نہیں کرتا تھا باقی ہو ہو وہی بن جاتا تھا — نہ بننا تو اتنے انصاف پرست
ماشرے میں زندہ کیسے رہتا ”ہاں مائی باپ... آہو جی... حکم حضور...“ — چاؤں — چاؤں
اُس نے دونوں ہاتھوں سے گرتے ہوئے لنگوٹ کو تھام لیا جو گارے کی وجہ سے کھسک رہا
تھا۔

برگیتا پھٹی پھٹی آنکھوں سے شاید ایک خلائی مخلوق دیکھ رہی تھی جو کہیں ٹھنڈے
ہوتے لاوے میں سے جنم لے کر پانیوں میں سے ابھر کر اس کے سامنے آکھڑی ہوئی تھی۔
لرم دوپہر میں شکر دوپہر میں اس کے سیاہ غلاظت بھرے بدن میں سے جیسے بدبو اور بھاپ
اٹھتی تھی... اوہ کرائسٹ یہ... یہ شخص... یہ کیچڑ — یہی از مائی فادر... میرا باپ ہے — میرا
بچہ اس کے اندر کی نمی سے بنا ہے — میں اس کا حصہ ہوں... اس کا — اوہ کرائسٹ۔
بکواسہ پکے کے دیڑھے میں کپاس کی من چھٹی کے ڈھیر تھے۔ ایک دیوار پر تازہ
لوہ کے اُپلے تھوپے ہوئے تھے اور جو ایک کچی کوٹھڑی تھی اُس کے اندر وہ سب فرش پر
— گچے فرش پر گڈمڈ سوئے ہوئے تھے —

اوئے اٹھو — اوئے حرامیو اٹھو — جیرے — بھجھو — چنی — دیکھو تو سہی
لن مہمان آیا ہے... وہ سب بدبودار اور گندے چیتھڑوں میں اپنے بدنوں کو بیزاری سے
بجالتے اٹھے اور انہوں نے نیند کی گھوک میں اپنے باپ سے ایسے لفظ کہے جو نہیں کہے
سکتے۔

”بیگم صاحب —“ بکونے ذرتے ذرتے کہا ”تم سے ملنے آئی ہیں —“
برگیتا کی سانسوں کے آگے رکاوٹیں آنے لگیں، بدبو اور بے چینی کی، اُبکائیاں

آنے لگیں... وہ کوشش کے باوجود اس ماحول میں زیادہ دیر ہوش میں نہیں رہ سکتی تھی اور وہ کرائسٹ دے آرڈرٹی....

”بیگم صاحبہ — تمہاری سسٹر ہیں —“

وہ درجن بھر تو ہوں گے۔ سب سے بڑا بال بچوں والا تھا اور اُس کے بال بچے بھی اسی کوٹھڑی میں پیارے ہوئے تھے اور سب سے چھوٹا دس برس کا نہ تھا —

”اوئے سلامت — ایدھر آ“

سلامت ابھی تک اس میلے میں شامل نہیں ہو رہا تھا اور وہ آنکھیں ملتا ہوا اٹھا۔

”صاحب جی —“ وہ مشاہد کی جانب پلٹا ”یہ... سلامت اور بیگم صاحبہ اکٹھے

آئے تھے — سلام کر اوئے بیگم صاحبہ کو — سسٹر ہیں۔“

”سلام اے“ اُس نے ماتھے پر ہاتھ رکھ کر کہا اور اپنی جانب دیکھنے والی بیگم صاحبہ

کی نظروں کی تاب نہ لاسکا — یہ کیوں میری طرف ایسے دیکھتی ہے... بابے حرائی کا دماک خراب ہو گیا۔ کتا ہے ہم اکٹھے آئے تھے — کہاں سے اکٹھے آئے تھے بھائی!

مشاہد بست دیر سے صرف مشاہدہ کر رہا تھا ”تمہیں وہ رات یاد ہے؟“

”آہو جی —“ برکت مسیح اپنے جانور وجود سے واپس آ رہا تھا ”اُس رات میں

پانی بہت ہی زیادہ تھا — تو میری جنانی نے — یکدم اکو داری تین نیانے جن دیئے —

ایک تو باہر آتے ہی فوت ہو گیا مجھے یاد ہے جی — اور میری جنانی کا دودھ سوکھ گیا تو میں

— کرایہ اُدھار لے کے لہور گیا سوئڈن والے صاحب جی کے پاس — بھاگ لگے رہن

انہوں نے یسوع کی بھیڑ کا ہاتھ پکڑ لیا...“

مشاہد نے سر ہلایا — جب صبح کا اُجالا ہوا تھا اور دونوں موم بتیاں اپنی بلند قامتی کو

پکھل پکھل کر مختصر کرتی میز کی سطح پر آ کر بکھر چکی تھیں جب راڈنی کاموکی سے واپس آیا

تھا — اُٹھو مشاکلہ... انہیں دودھ پلاؤ — ساڈھا یسوع آج آیا سی۔

لاہور واپسی پر وہ کاموکی ریلوے شیشن کے قریب سے ہو کر نکلے۔

اباجی نے اخبار کھول رکھا تھا اور اُن کی انگلیاں اس پر گرفت نہیں کر رہی تھیں

اور لرزتی تھیں... اسی شیشن پر —

باہر مت دیکھو —

ایک اور ٹرین بھی تھی جو کھڑی تھی۔

اک مرل ساکتا اپنے وزن سے کیس زیادہ کی کوئی شے گھسیتا آ رہا تھا اور اُس کا ایک چھوٹا سا سر اور دو خون آلود آنکھیں تھیں۔

دن بھی یہی تھے جب جوہڑوں میں سے بھی گرمی کی شدت سے بساند اٹھتی ہے تو
 دنوں میں سے تو بُو اٹھنی ہی تھی...

ایک سیاہ۔ ننگ دھڑنگ بچہ — سرخ رنگ کا بھاری کپڑا... پلیٹ فارم پر گھسیتا
 اُس کے نین نقش آج پہچانے گئے تھے۔

”تھاکس اے میکی — بہت شکریہ“ برگیتا نے سٹیرنگ کو تھامے ہوئے اس کے
 اوپر ہاتھ رکھا اور اُسے دبایا اور تب وہ کامران کی بارہ دری کو دیکھ رہے تھے ”میں آج
 مل ہو گئی ہوں۔“

”ؤف — ؤف“ کتورا اپنی کمینٹی حیثیت سے بڑھ کر بلند آواز میں ”ؤف“ کرنے کی کوشش میں دوہرا ہو کر گر تا گر تا بچا۔
کالیے نے ٹھنک کر پیچھے دیکھا۔

”اوائے برادر عزیز تو کہاں چلا آ رہا ہے۔ اگر چلا ہی آیا ہے تو ذرا دیکھو اور اپنی آنکھوں سے ریت کے ذروں میں سے کسی ایک ذرے کو فوکس میں لا کر دیکھو جو کونج جذب ہو چکی ہیں اُن کی مدھم لو دیکھو جو... ہم انسان نہیں دیکھ سکتے — لیکن تو دیکھ برادر عزیز“

سورج کب کا ڈاؤن اینڈ آؤٹ ہو چکا تھا لیکن ریت کے ذروں میں — پھوگ، کترن — کھپ، کھار اور چھپری کی جھاڑیوں میں جو روشنی جذب ہوئی تھی اب اُن کی نس نس میں سے پھونتی تھی۔ بہت ہلکی لو کے ساتھ — افق پر کیکر کے درختوں کی جھال شاخوں کے اوپر ایک سرخ تمازت پھیلی ہوئی تھی جیسے صحرا کے اندر کہیں اندر آگ پوشیدہ ہو جیسی دھکتے اُپلوں میں ہوتی ہے اور اُس کی سرخی آسمان پر جھال شاخوں کو جو سیاہ ہو رہی تھیں اُن کے اوپر پوچا پھیرتی ہو — یہ عجیب ناواقف ناقابل اعتبار روٹنی تھی جو زیر اور قلعے کی بلند اور کچی دہشت دیواروں بلکہ اہراموں سے نیچے آتی تھی اور جامع مسجد کی دیرانی میں سفر کرتی ہوئی اُس کے قدیم سنگ مرمر کے نا آشنا جھروکے کی شکستہ جالیوں میں ذرا کی ذرا رک کر ایک نظر زیر اور کے بڑے چوٹی دروازے پر ڈال کر اُترتی تھی — اور اُترتی تھی جھروکے سے دکھتے بازار میں، تو اُس ریت اُن کے کچے کمروں — اینٹوں کی محرابوں اور ڈھے ہوئے مٹی کے ستونوں کے بازار میں — اور وہاں صرف کچے کھنڈر تھے اور صرف ایک دو دوکانیں کھلتی تھیں جن میں جدید مشروبات کے کرٹ، پوٹیو پیس اور بسکٹوں کے علاوہ مروندے اور دالیں تھیں اور ہاں پیکچر لگانے کا بھی خاطر خواہ انتظام تھا — لیکن اب اس گہری سرخ شام میں وہ دوکانیں بند تھیں۔ تو اُس بازار میں جو یورپین

بڑی تصاویر میں ٹل ایجز کا ایک فراموش شدہ بازار پینٹ ہوتا تھا... وہ روشنی — اگر صرف روشنی کہنا جائز ہے تو... کہ اُس میں کوہ طور کی الوہیت تھی — تو وہ روشنی کے کچے، مسمار ہوتے بازار میں تادیر ٹھہرتی تھی اور وہیں دم توڑتی تھی... کالیا اس میں ایک مسافر کی تصویر جو ابھی ابھی تھکا ماندہ صحرا پار کر کے یہاں پہنچا تھا۔ ٹھکانا اس نے اپنے قدم گھسٹا حالانکہ اُس کا ٹھکانہ تھارت میں قدم گھسٹتا چلتا تھا جب اُس کے برادر عزیز نے ”وَف“ کیا تھا اور وہ ٹھٹھک گیا تھا۔

وہ دونوں — ایک کُتورا اور ایک انسان بہت دیر تک — اُس روشنی کے اسیر ہے جسے صرف روشنی نہیں کہا جاسکتا — اتنی دیر جتنی دیر میں انسان نے چار پاؤں کی لئے دو پاؤں پر چلنا سیکھا اتنی دیر اسیر رہے۔

کمپ کے جزیئر کی بھدی آواز صحرا کی خاموشی کی بے حرمتی کرتی ہوئی یہاں تک رہی تھی اور کبھی کبھار ہوا کے شانوں پر کسی چولستانی گویے کی تان اس خاموش ریتلے کچے ناقابل بیان بازار کے کھنڈروں تک آ جاتی جس میں کالیا قدم گھسٹتا چلتا تھا۔

”دیکھ برادر عزیز — دیکھ“ وہ جھگ کر پھر کُتورے سے مخاطب ہوا ”میں تمہارا شکر گزار ہوں... تم میرے ساتھ تین مہینے مردان جیل میں رہے — تم واقعی درخیز ہو — اسی لئے تو میں یہاں آیا ہوں — جیل کے بعد مجھے صحرا چاہئے تھا۔“

آج شام عباسیوں کے شاہی قبرستان میں بھی ایک آن دیکھی اور نادائق روشنی جو خواتین کے نازک مدفنوں پر ایسے اثر انداز ہوتی تھی جیسے اُس میں روح ہے جو سکن کے دل میں ابتادہ ایک برباد اور بے آباد لینڈ سکیپ کی ریتوں کے درمیان — پاپوشیدہ رہنے کی آرزو کرتے مقبروں میں دبے پاؤں چلتی تھی۔ اس میں ہیٹنگی کی ایک لیت تھی کہ مقابر بالآخر کھنڈر ہوں گے، ریت میں ریت ہوں گے لیکن یہ جو نادائق مٹا روشنی ہے یونہی دبے پاؤں چلتی رہے گی۔

ایک بڑے مستطیل شکل کے فانوس زدہ بلند ہال میں پہلو بہ پہلو نوائین کی قبریں تھیں۔ نواب فلاں — نواب — ڈسٹ نو ڈسٹ اینڈ ایشز نو ایشز اور اینڈ رزلٹ کیا اور اینڈ رزلٹ میں — اُس شاہی تدفین گاہ کے آخر میں ایک قبر کی جگہ خالی تھی... کھدی ہوئی تھی صرف سنگ مرمر کی ریل اٹھا کر مناسب نواب کو اس کے اندر رکھنا تھا پھر ڈھک دینا تھا... مٹی مٹی میں اور راکھ — راکھ میں۔